

പതിനാലാം കേരള നിയമസഭ
ഒൻപതാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 95

23-01-2018 -ൽ മറുപടിക്ക്

ദുരന്തനിവാരണ അതോറിറ്റിയുടെ നവീകരണം

	ചോദ്യം		മറുപടി
	<p>ശ്രീ.എ.എം. ആരിഫ് ശ്രീ. സി.കെ. ഹരീന്ദ്രൻ ശ്രീ.എം. മുക്തേഷ് ശ്രീ.കെ. ദാസൻ</p>		<p align="center">പിണറായി വിജയൻ (മുഖ്യമന്ത്രി)</p>
<p>എ)</p>	<p>അപ്രതീക്ഷിതമായുണ്ടായ ഓഖി ദുരന്തത്തിന്റെ പശ്ചാത്തലത്തിൽ സംസ്ഥാന ദുരന്തനിവാരണ അതോറിറ്റിയെ, ദ്രുതഗതിയിൽ ഇടപെടാൻ കഴിയും വിധം ആധുനീകരിക്കാനും നവീകരിക്കാനും സ്വകരിച്ച നടപടികൾ അറിയിക്കുമോ;</p>	<p>എ)</p>	<p>വിവിധ വകുപ്പുകളുടെ ദുരന്ത നിവാരണ പ്രവർത്തനങ്ങൾക്ക് ആവശ്യമായ guidelines പുറപ്പെടുവിക്കുക, ദുരന്ത സമയത്ത് വിവിധ വകുപ്പുകളുടെ ഏകോപനം, വിവര ശേഖരണം എന്നിവ നടത്തുക, ജില്ലാ അതോറിറ്റികൾക്ക് ആവശ്യമായ സഹായം ലഭ്യമാക്കുക എന്നിവയാണ് ദുരന്ത നിവാരണ നിയമ പ്രകാരം സംസ്ഥാന ദുരന്ത നിവാരണ അതോറിറ്റിയുടെ പ്രധാന ചുമതല. അംഗീകൃത ദുരന്ത സംബന്ധിയായ പ്രവചനം ലഭിക്കുന്ന മുറയ്ക്ക് അവയുടെ ദുരന്ത സാധ്യതകൾ വിശകലനം ചെയ്തു ദുരന്ത പ്രതികരണ പ്രവർത്തനങ്ങളും, മുന്നൊരുക്കങ്ങളും നടത്തുക എന്നതാണ് അതോറിറ്റിയുടെ ജോലി. സർക്കാർ വകുപ്പുകളുടെയും, നിലവിൽ ഉള്ള പ്രതികരണ സേനകളിലൂടെയും ശേഷി ഉപയോഗിച്ചാണ് ദുരന്ത നിവാരണ അതോറിറ്റി പ്രവർത്തിക്കുന്നത്. 11/12/2017-ലെ സ.ഉ(സാധാ) നം.84/2017/ ഡി.എം.ഡി പ്രകാരം 10 ഹസാർഡ് അനാലിസ്സുകളെ 10 ജില്ലകളിലായി നിയമിച്ചിട്ടുണ്ട്.</p> <p>ഭാവിയിൽ ഇത്തരം ദുരന്തങ്ങൾ ഉണ്ടായാൽ നേരിടുന്നതിനുള്ള മാർഗ്ഗങ്ങൾ വിശദമായി പഠിച്ച് സർക്കാരിന് റിപ്പോർട്ട് സമർപ്പിക്കാൻ 06/12/2017-ലെ സ.ഉ(കൈ)നം.1/2017/ഡി.എം.ഡി പ്രകാരം ശ്രീ. രമൺ ശ്രീവാസ്തവ (റിട്ട. ഡി.ജി.പി), അദ്ധ്യക്ഷനായി ഒരു സമിതിയെ നിയോഗിക്കുകയും പ്രസ്തുത സമിതിയുടെ റിപ്പോർട്ടിന്റെ അടിസ്ഥാനത്തിൽ തുടർനടപടികൾ സ്വീകരിക്കുന്നതാണ്. ആവശ്യമെങ്കിൽ ഇപ്പോൾ നിലനിൽക്കുന്ന സംവിധാനങ്ങൾ സമിതിയുടെ റിപ്പോർട്ടിന്റെ അടിസ്ഥാനത്തിൽ സമഗ്രമായി പരിഷ്കരിക്കുന്നതാണ്.</p> <p>ഭാവിയിൽ മത്സ്യബന്ധനത്തിനായി കടലിൽ പോകുന്ന സമയത്തു മുഴുവൻ മത്സ്യത്തൊഴിലാളികളും ഫിഷറീസ് വകുപ്പ് ഏർപ്പെടുത്തുന്ന സംവിധാനത്തിൽ രജിസ്റ്റർ ചെയ്യണമെന്നും, ബോട്ടുകളിൽ ജി.പി.എസ് സംവിധാനവും, മത്സ്യത്തൊഴിലാളികളുടെ മൊബൈൽ ഫോൺകളും സാറ്റലൈറ്റ് സംവിധാനങ്ങളും കാലാവസ്ഥ സംബന്ധിച്ച സന്ദേശം നൽകാനുള്ള</p>

		<p>ക്രമീകരണവും ഒരുക്കുന്നതിനുള്ള സംവിധാനം ഏർപ്പെടുത്താൻ ചീഫ് സെക്രട്ടറി അധ്യക്ഷനായ സംസ്ഥാന ഡിസാസ്റ്റർ മാനേജ്മെന്റ് അതോറിറ്റിയുടെ സംസ്ഥാന എക്സിക്യൂട്ടീവ് കമ്മിറ്റിയെ ചുമതലപ്പെടുത്തിയിരുന്നു.</p>
ബി)	<p>മത്സ്യബന്ധനത്തിൽ എർപ്പെട്ടിരിക്കുന്നവർക്ക് ശാസ്ത്രീയമായ മുന്നറിയിപ്പു സംവിധാനം എർപ്പെടുത്താനും, അത്യാവശ്യഘട്ടങ്ങളിൽ വേണ്ട സുരക്ഷാ സംവിധാനങ്ങൾ മത്സ്യബന്ധനയാനത്തിൽ ഉറപ്പു വരുത്താനും സാധിക്കുമോ ;</p>	<p>ബി) മത്സ്യബന്ധനത്തിലേർപ്പെട്ടിരിക്കുന്നവർക്ക് ശാസ്ത്രീയമായ മുന്നറിയിപ്പു നൽകുന്നതിനുവേണ്ടി ഐൽഎശഅൽആർ.ഒ വികസിപ്പിച്ചെടുത്ത 'നാവിക്' എന്ന ഉപകരണം വിതരണം ചെയ്യുന്നതിനാവശ്യമായ നടപടികൾ എന്തിന ഘട്ടത്തിലാണ്. (01/01/2018-ലെ സ.ഉ(സാധാ) നം.4/2018/ഡി.എം.ഡി) കടലിൽ 1500 കിലോ മീറ്റർ അകലെ വരെ സന്ദേശങ്ങളെത്തിക്കാൻ കഴിയും എന്നാണ് ഇതിന്റെ ഉപജ്ഞാതാക്കളായ ഐ.എസ്.ആർ.ഒ അറിയിച്ചിട്ടുള്ളത്. കടലിൽപ്പെടുപോകുന്ന മത്സ്യത്തൊഴിലാളികളുടെ സ്ഥാനം നിർണ്ണയിക്കാൻ സഹായകമായ റേഡിയോ ബിക്കണുകൾ നാവിക്-ൽ ഉൾപ്പെടുത്തുന്നതാണ്. മത്സ്യബന്ധനത്തിലേർപ്പെട്ടിരിക്കുന്നവർക്ക് അപകടമുണ്ടായാൽ രക്ഷപ്പെടുന്നതിനായി ഉപയോഗിക്കേണ്ടുന്ന ഉപകരണങ്ങൾ അടങ്ങിയ സുരക്ഷ കിറ്റ് പരമ്പരാഗത മത്സ്യത്തൊഴിലാളികൾക്ക് വിതരണം ചെയ്തിട്ടുണ്ട്. പ്രസ്തുത കിറ്റ് മത്സ്യബന്ധനത്തിന് പോകുമ്പോൾ യാനത്തിൽ സൂക്ഷിക്കുന്നതിന് നിഷ്കർഷിച്ചിട്ടുണ്ട്. കൂടാതെ യാനത്തിന്റെ സഞ്ചാരപാത കരയിലിരുന്ന് മനസ്സിലാക്കാൻ കഴിയുന്ന ഓട്ടോ മാറ്റിക് വെസൽ ട്രാക്കിംഗ് സംവിധാനം 215 മത്സ്യബന്ധന ബോട്ടുകളിൽ ഇതിനകം ഘടിപ്പിച്ചിട്ടുണ്ട്. കൂടുതൽ ബോട്ടുകളിൽ ഇവ ഘടിപ്പിക്കുന്നതാണ്. ലൈഫ് ബോയ്, ലൈഫ് ജാക്കറ്റ് എന്നിവ മത്സ്യബന്ധനത്തിന് പോകുമ്പോൾ നിർബന്ധമായും കൊണ്ടു പോകണമെന്ന് നിർദ്ദേശിച്ചിട്ടുണ്ട്. മത്സ്യ ബന്ധന യാനങ്ങളിൽ സുരക്ഷാ ഉപകരണങ്ങൾ വിതരണം ചെയ്യുന്ന നടപടികളും ദൃതഗതിയിൽ നടന്നുവരുന്നു.</p>
സി)	<p>തീരസുരക്ഷാ സേന ഉൾപ്പെടെയുള്ള സുരക്ഷാ ഏജൻസികൾക്ക് സുരക്ഷാ പ്രവർത്തനം നടത്തുന്നതിന് ആവശ്യമായ ഉപകരണങ്ങൾ നൽകുന്നതിനുള്ള പദ്ധതിയുണ്ടോ; പുതിയതായി ആരംഭിക്കുന്ന എമർജൻസി ഓപ്പറേഷൻ സെന്ററിനെ കുറിച്ച് വ്യക്തമാക്കാമോ?</p>	<p>സി) നിലവിൽ പ്രത്യേക പദ്ധതിയില്ല. സംസ്ഥാന അടിയന്തിരഘട്ട കാര്യനിർവഹണ കേന്ദ്രത്തിനായി പ്രത്യേക സംവിധാനങ്ങൾ ഉള്ള ഒരു 1850 sq.m കെട്ടിടം നിർമ്മാണം തിരുവനന്തപുരത്തു പൂർത്തിയാക്കിവരുന്നു. ഈ സംവിധാനത്തിനുള്ള കേന്ദ്രീകൃത Decision Support System കെൽട്രോൺ നടപ്പാക്കി വരുന്നു. മേൽ സംവിധാനം പൂർണ്ണമായും പുതിയ കെട്ടിടത്തിൽ പ്രവർത്തിച്ചുതടങ്ങുന്ന മുറയ്ക്ക് വിവിധ വകുപ്പുകളുടെ ഓരോ ഉദ്യോഗസ്ഥർ ഇരുപത്തിനാല് മണിക്കൂറും ഇതിൽ പ്രവർത്തിക്കുന്നതാണ്.</p>


 സെക്ഷൻ ഓഫീസർ